

«Тасдиқ мекунам»
Ректори Донишгоҳи давлатии
молия ва иқтисоди Тоҷикистон
н.и.п. доктори с.т.с. Сафторзода Б.А.

аз « 21 » 05 2025с.

ХУЛОСАИ

Донишгоҳи давлатии молия ва иқтисоди Тоҷикистон

Ба диссертатсияи Қурбонов Вафо Намозалиевич дар мавзуи «Таваррум ва роҳҳои пешгирии таъсири манфии он ба рушди иқтисодиёт», ки барои дарёфти дараҷаи илмӣ доктор фалсафа (PhD), доктор аз рӯйи ихтисоси 6D050900 – Молия (6D050901 – Молия, муомилоти пулӣ ва қарз) дар кафедраҳои молия ва фаъолияти бонкии Донишгоҳи давлатии молия ва иқтисоди Тоҷикистон иҷро карда шудааст.

Дар рафти иҷрои диссертатсия Қурбонов Вафо Намозалиевич докторанти (PhD) кафедраи молияи Донишгоҳи давлатии молия ва иқтисоди Тоҷикистон ба шумор мерафт.

Довталаби дараҷаи илмӣ номзади илмҳои иқтисодӣ Қурбонов Вафо Намозалиевич ба талаботи барои Ҳимоя иҷозат додани диссертатсия аз рӯйи бандҳои 17 ва 18-и Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, № 267), мувофиқат мекунад.

Қурбонов Вафо Намозалиевич, 1-уми январи соли 1995 таваллуд шудааст, шаҳрванди Ҷумҳурии Тоҷикистон.

Соли 2016 Донишқадаи молия ва иқтисодии Тоҷикистонро аз рӯйи ихтисоси “Кори бонкӣ” хатм намудааст.

Соли 2016 ба шуъбаи магистратураи Донишқадаи молия ва иқтисоди Тоҷикистон дохил шуда, соли 2018 онро хатм намудааст. Ҳамзамон бо ин, соли 2021 ба ҳайси докторант, доктори фалсафа (PhD), доктор аз рӯйи ихтисоси 6D050900 – молия (6D050901 – Молия, муомилоти пулӣ ва қарз) қабул шуда, онро соли 2024 хатм намудааст.

Фаъолияти кори худро соли 2016 ба сифати танзимгари факултети “Энергетика ва телемуниқатсияи” Коллеҷи техникаи ДТТ ба номи академик М.Осимӣ оғоз намуда, айни замон муаллими калони кафедраи молия ва ҳисобдорӣи коллеҷи мазкур мебошад.

Мавзуи рисолаи диссертациони Курбонов Вафо Намозалиевич дар чаласаи Шурои олимони Донишгоҳи давлатии молия ва иқтисоди Тоҷикистон таҳти суратчаласаи № 7/5.12 аз 28-уми феввали соли 2022 баррасӣ ва тасдиқ гардида, роҳбари илмӣ номзади илмҳои иқтисодӣ, иҷрокунандаи вазифаи дотсенти кафедраи фаъолияти бонкии Донишгоҳи давлатии молия ва иқтисоди Тоҷикистон Махшулов Саидхуҷа Ҷумъаевич таъйин гардидааст.

Диссертатсия аз рӯйи ихтисоси 6D050900 – Молия (6D050901 – Молия, муомилоти пулӣ ва қарз) дар чаласаи кафедраҳои молия ва фаъолияти бонкии Донишгоҳи давлатии молия ва иқтисоди Тоҷикистон ба таври ошкоро аз «20» майи соли 2025, суратчаласаи №10/1 муҳокима гардидааст. Ба диссертатсия аз ҷониби муқарризон баҳои мусбӣ дода шуда, боназардошти ислоҳи камбудихо ба зинаи навбатии ҳимоя тавсия карда шудааст.

Оид ба натиҷаи баррасии диссертатсия дар мавзуи «Таваррум ва роҳҳои пешгирии таъсири манфии он ба рушди иқтисодиёт» Курбонов Вафо Намозалиевич чунин хулосаҳо бароварда шуд:

Ҳадафи таҳқиқотро омӯзиши асосҳои назариявӣ амалии таваррум ва роҳҳои пешгирии таъсири манфии он ба рушди иқтисодиёт ташкил медиҳад. Вазифаҳои таҳқиқот. Дар сатҳи арзёбӣ ва баррасии илмӣ, ки боиси роҳҳои ҳалли як қатор масъалаҳои аҳамияти умумии иқтисодидошта мегарданд, заруратеро ба миён меорад, то дар сатҳи воқеӣ ҳамаи онҳо баррасӣ шуда, мушкилоти ҷойдошта ошкор ва роҳи ҳалли самараноки онҳо аз рӯй ҳосиятҳои ба воқеият наздик пешниҳод гарданд. Аз ин лиҳоз, ҷиҳати мушаххас намудани ҷанбаҳои дурусти самти таҳқиқ ва ошкору пешниҳод намудани роҳи ҳалли мушкилоти ҷойдошта мо дар назди худ вазифаҳои зеринро гузоштаем:

1. Таҳлили ҷанбаҳои назариявӣ ва методии заминаҳои пайдоиши таваррум ва дар заминаи ин муайян намудани омилҳои таъсиррасон ба сатҳи нархҳо бо дарназардошти алоқамандии онҳо бо нишондиҳандаҳои макроиқтисодӣ ва бахшҳои воқеии иқтисодиёт, ки дар сатҳи зарурӣ таҳқиқ гардидааст. Илова бар ин, ҷанбаҳои муҳими ҳосиятҳои илмии таваррум ва ҷӣ тавр тавсиф гардидани он ҳамчун ҳодисаи иқтисодӣ муайян ва пешниҳод гардидааст.

2. Вобаста ба дигар шудани таркиби иқтисодиёт ва вайрон шудани мувозинатҳои иқтисодӣ, инчунин, таъсири омилҳои дохилию берунӣ ба таваррум коркард ва роҳҳои танзими меъёрии он пешниҳод гардидааст. Қайд кардан зарур аст, ки шаклгирӣ ва шиддатёбии таваррум низ бо

назардошти таъсири афзорҳои макроиқтисодӣ баррасӣ ва коркард гардидааст.

3. Таҳқиқи ҳаматарафаи заминаҳои бавучудоии таваррум ва раванди босамари идоракунии он дар давлатҳои хориҷа ва дар заминаи ин муайян намудани хосиятҳои зоҳиршавии таваррум дар Ҷумҳурии Тоҷикистон. Ғайр аз ин бо баррасии дурусти нишондиҳандаҳои макроиқтисодӣ ва сатҳи таъсирасонии онҳо муайян намудани сатҳи муътадилии нархҳо ва таваррум бо назардошти таъсири камтарини он ба иқтисодиёт.

4. Бояд вобаста ба зарурият, таҳлил ва арзёбии дурусти сиёсати пулию қарзӣ дар ҳамбастагӣ бо нишондиҳандаҳои макроиқтисодӣ ва динамикаи тағйирёбии васеи ҳаҷми пул дуруст ба роҳ монда шуда дар натиҷа, суръати афзоиши ҳаҷми пули нақд ва таъсири мусбату манфии он, ки дар таркиби он сатҳи таваррум ва тамоили болоравиаш мавқеи асосӣ дорад, муайян гардида, роҳҳои самаранок идора кардани он мушаххас ва таъсири оқибатҳои иҷтимоию иқтисодии он дар сатҳи зарурӣ муайян гардад.

5. Механизмҳои дурусти сиёсати таваррумӣ ва дигар меъёрҳои ба ин баробар таҳлил ва коркард гардида, дар натиҷа, меъёри мувофиқашудаи мувозинати таваррумӣ ва ҳадафи ниҳоии миёна ва муқаррариву сатҳи болоии он муайян ва пешниҳод мегардад. Илова бар мушаххасот ва андешаҳои боло, сатҳи муқоисавии дуруст ва амиқсанҷидашудаи таваррум дар як қатор кишварҳои ҷаҳон бо назардошти нигоҳ доштани нишондиҳандаҳои беҳатарии иқтисодӣ ва сохтори муносири он дар Ҷумҳурии Тоҷикистон, ки имконияти зоҳиршавиаш ҳар гуна мебошад, бояд муайян гардад.

6. Дар шароити имрӯзаи хоҷагидорӣ ва имконияту иқтидорҳои иқтисодии давлат масъалаҳои асосии идоракунии таваррум ва сиёсати дурусти пулию қарзӣ муайян ва пешниҳод гардида, роҳҳои дар амал татбиқ намудани он бо як қатор меъёру нақшаҳои мушаххас пешниҳод мегардад. Ҳамчунин, таъсири иқтисодии лаппишҳои қурбӣ, сатҳи зоҳиршавии таваррум ва идоракунии он ва дигар меъёрҳои ба ин баробар низ арзёбӣ ва пешниҳод гардидаанд.

Объекти таҳқиқотро масъалаҳои назариявӣ амалии таваррум ва ҳамбастагии он бо як қатор нишондиҳандаҳои макроиқтисодӣ дар шароити имрӯзаи Ҷумҳурии Тоҷикистон ташкил медиҳад.

Мавзӯи таҳқиқотро таърихи ташаккулёбии таваррум, таъсир ва оқибатҳои иҷтимоию иқтисодии он дар шароити имрӯзаи Ҷумҳурии

Тоҷикистон дар бар гирифта, роҳҳои муосири идоракунии он, тартиби зоҳиршавӣ, таъсиррасонӣ, коркарди чораҳои муосири танзимнамоӣ ва дигар механизмҳои ба таваррум вобастаро дар бар мегирад. Ҳамчунин, таҳлил ва арзёбии сатҳи таваррум ва дигар нишондиҳандаҳои меъёрии таъсиррасон, ҳамчунин назорату танзими он қисмати дигари мавзӯи таҳқиқоти мо мебошад.

Фарзияи таҳқиқотро дар шароити имрӯзаи хоҷагидорӣ оқибатҳои иҷтимоӣ-иқтисодии таваррум ва таъсири он ба нишондиҳандаҳои макроиқтисодӣ дар бар гирифта, дар ин масъала ҳадди ниҳии идоракунии таваррум ва танзими он бо шароити тағйирёбанда будани иқтисоди миллӣ дар заминаи равандҳои ҷаҳонишавӣ ва таъсири он ба сатҳи таваррум дар бар мегирад. Вобаста ба таҳлилу баррасии нишондиҳандаҳои макроиқтисодӣ ва нигоҳ доштани мувозинати таваррум ва истифодаи васеи афзорҳои истифодашаванда, чунин натиҷахоро интизор шудан мумкин аст:

1. Баланд гардидани ҳавасмандии истеҳсолкунандагони дохилӣ ва дар як давраи муайян маҳдуд шудани молу маҳсулоти воридотӣ ба Ҷумҳурии Тоҷикистон;

2. Дар як ҳолати мутавозин нигоҳ доштани мувозинати меъерӣ ва мувофиқашудани таваррум дар сатҳи минималии таваррум 4% ва дар сатҳи максималии он 5%;

3. Ба ҳисоби миёна дар сатҳи 5 то 10% зиёд намудани сатҳи монетизатсияи иқтисодиёт дар Ҷумҳурии Тоҷикистон.

Навгониҳои илмӣ.

Асосҳои назариявии таҳқиқотро коркардҳо ва таҳқиқотҳои назариявӣ ва методии олимони дохилию хориҷӣ дар бар гирифта, дар ин қисмат заминаҳои бавучудоии таваррум ва дигар тафсирҳои ба ин баробар мавриди таҳлил ва арзёбӣ қарор гирифта, ҳамчун натиҷа, ошкорнамоии назариявии заминаҳои бавучудой ва дигар тарзҳои самараноки идоракунии таваррум муайян ва пешниҳод гардидаанд. Ҳамчунин, дар мушаххасот асарҳои олимони дохилию хориҷӣ ва дигар сарчашмаҳои ба ин баробар мавриди таҳлилу баррасӣ қарор гирифтаанд.

Асосҳои амалии таҳқиқотро коркардҳои натиҷавии заминаҳои бавучудоии таваррум ва дигар нишондиҳандаҳои ба ин баробар дар бар гирифта, воқеияти онро як қатор омилҳои таъсиррасон ва асосӣ ташкил медиҳад. Илова ба ин, қайд кардан зарур аст, ки асосҳои амалии таҳқиқоти моро дар сатҳи дигар маълумотҳои расмӣ Бонки миллии

Тоҷикистон, Бюллетенҳои омили бонкӣ, сомонҳои расмӣ бонкҳо ва дигар ташкилотҳои қарзии ғайрибонкӣ ташкил медиҳад.

Пойгоҳи таҳқиқот. Таҳқиқоти диссертатсионӣ дар кафедраҳои молия ва фаъолияти бонкии Донишгоҳи давлатии молия ва иқтисоди Тоҷикистон дар солҳои 2021-2024 иҷро шудааст.

Навгонии илмӣ диссертатсия. Ҳама он масъала ва пешниҳодҳое, ки дар самти идораи босамари таваррум бо нигоҳ доштани тамоми меъёрҳои ҳавасмандгардонии бахши воқеии иқтисодиёт ва аҳолии зарур мебошад ва аз тарафи мо коркард ва пешниҳод гардидаанд, навгонии илмӣ диссертатсияи моро ташкил медиҳад. Ҳамзамон бо ин, қайд кардан зарур аст, ки дар бахши навгонҳои илмӣ мо таҳлили амиқи нишондиҳандаҳои макроиқтисодӣ, нишондиҳандаҳои васеи ҳаҷми пул, ҳаҷми пули дармуомилотбуда, сатҳи монетизатсия, меъёри фоизи қарз ва дигар нишондиҳандаҳои ба таваррум вобаста, ки аз тарафи мо коркарду пешниҳод гардидаанд, масъалаи меҳварӣ мебошанд ва навгонҳои илмӣ инҳоро ташкил медиҳанд:

1. Вобаста ба таҳаввулоти замони гузашта ва муосир ҷанбаҳои назариявӣ ва методии заминаҳои пайдоиши таваррум вобаста ба сарчашмаҳои илмӣ аз рӯи асарҳои олимони дохилию хориҷӣ таҳлилу баррасӣ гардида, дар доираи онҳо тафсир, шаклгирӣ, ҳосияти зоҳиршавӣ, омилҳои таъсиррасон ва як қатор масъалаҳои дигари марбут ба таваррум таҳлилу баррасӣ гардида, як қатор алоқамандҳои таъсиррасони равишҳои таваррум дар шароити муосир ва мувофиқ ба ҳолати имрӯза пешниҳод гардидаанд. Ғайр аз ин, сохтори омилҳои таваррум ба тври мухаллас пешниҳод гардида, бо нуктаи назари олимони асоснок карда шудааст.

2. Дар шароити тағйирёбанда будани таркиби иқтисодӣ ва бо печодагиҳои раванди ҷаҳонишавӣ, ки он аксаран боиси вайроншавии мувозинатҳои иқтисодӣ мегардад, таъсири омилҳои маҷмуии таъсиррасон ба вазъи таваррум бо пайвастагии иқтисодиёт таҳқиқ, коркард ва ошкор гардидааст. Ҳамчунин, дар таҳқиқи шаклгирӣ ва шиддатёбии таваррум низ таъсири афзорҳои макроиқтисодӣ ва идораи босамари онҳо ошкор ва пешниҳод гардидааст.

3. Вобаста ба ҳосиятҳои зоҳиршавии таваррум дар давлатҳои пешрафта заминаҳои бавучудоии он ошкор гардида, тартиби идоракунии он вобаста ба иқтидорҳои иқтисодӣ ва имкониятҳои дар даст доштаи онҳо баррасӣ ва дар сатҳи зарурӣ таҳқиқ гардида, роҳҳои имконпазири истифодаи ин таҷриба дар Тоҷикистон пешниҳод гардидааст. Ҳамчунин,

тавассути нишондиҳандаҳои макроиқтисодӣ муайян намудани сатҳи муътадили нархҳо ва таваррум дар сатҳи иқтисодиёт муайян гардидааст.

4. Вобаста ба имкониятҳои иқтисодии Тоҷикистон аз солҳои аввали соҳибистиклолӣ баъди ислохотҳои пай дар пайи пулӣ, сиёсати пулию қарзӣ дар ҳамбастагӣ бо нишондиҳандаҳои макроиқтисодӣ ва дигар сохторҳои ёрирасони он, ки ба рушди иқтисодиёт ва сатҳи таваррум таъсир мерасонад, таҳлилу арзёбӣ гардида, ҳамчун тағйирёбии васеи ҳаҷми пул, суръати афзоиши пули нақд сатҳи болоравии нархҳо ва дигар омилҳои таъсиррасон таҳқиқ гардидаанд.

5. Вобаста ба имкониятҳои иҷтимоию иқтисодии давлат чараёнҳои амалии сиёсати идоракунии таваррум вобаста ба нигоҳ доштани мувозинати рушди иқтисоди иқтисодиёти Тоҷикистон таҳия ва пешниҳод гардидаанд, ки онҳо дар ҳолатҳои тағйирёбанда будани вазъияти иқтисодиёти ҳаҷон сиёсатҳои гуногуни боздорандагии таваррумро истифода намуда, таъсири манфии онро ба иқтисодиёт коҳиш медиҳанд. Дар баробари ин, дараҷаи тағйирёбии таваррум дар сатҳи меъёри пешбинишуда ва эҳтимолӣ муайян ва пешниҳод гардидааст, ки аз рӯйи он имкониятҳои мутавозин нигоҳ доштани таваррум имконпазир мегардад. Ҳамчунин, роҳҳои татбиқи сиёсати идоракунии таваррум дар доираи имкониятҳои мавҷуда дар асоси имкониятҳои имконпазир пешниҳод гардидаанд.

6. Бо баланд гардидани имкониятҳои мавҷудаи кишвар, ки асоси муваффақиятҳои онро дар ҳама ҳолат иқтидорҳои иқтисодии давлат ва дигар имкониятҳои дар дастдоштаи онҳо ташкил медиҳад, раванди идоракунии сиёсати таваррумӣ дар алоқамандӣ бо сиёсати пулию қарзӣ муайян гардида, он бо як қатор коркардҳои муаллифӣ асоснок карда шудааст. Ҳамчунин дар доираи ин масъала таҳлили лаппишҳои қурбӣ ва дигар меъёрҳои бо пул вобаста пешниҳод гардидаанд.

Нуктаҳои ба ҳимоя пешниҳодшаванда. Низомҳои асосие, ки ҷанбаҳои назариявӣ ва амалии таҳқиқоти моро дар сатҳи воқеият баён менамоянд, ин нуктаҳои ба ҳимоя пешниҳодшаванда мебошанд. Дар ин масъала коркардҳои илмӣ, баррасии масъалаҳои таваррум, сиёсати пулию қарзӣ ва дигар нишондиҳандаҳои макроиқтисодӣ ба таври асоснок таҳлил гардида, натиҷаҳои назаррас ба даст оварда шудааст. Бо ин мақсад дар таҳқиқоти мо нуктаҳои зерин ба ҳимоя пешниҳод карда мешаванд:

1. Таҳқиқи заминаи бавучудой, шаклгирӣ ва тағйирпазирии таваррум дар низоми иқтисодӣ махсуб ёфта, он тавассути асарҳои олимони дохилию хориҷӣ ва як қатор коркардҳои методӣ асоснок карда шудааст.

2. Вобаста ба зиёд шудани тамоюлҳои манфии раванҳои ҷаҳонишавӣ ҳангоми ба ҳам омезиш ёфтани ҷараёнҳои иқтисодӣ, ки дар онҳо масъалаи таваррум низ шомил мебошад механизмҳои танзими таваррум коркард гардида вобаста ба зарурият омилҳои таъсиррасон ошкор ва методикаи идоракунии он пешниҳод дар шакли эҳтимолӣ.

3. Таҷрибаи таваррум дар як қатор давлатҳои ҷаҳон таҳқиқ шуда, дар он мувозинати таваррум вобаста ба иқтидори иқтисодии давлатҳои ҳисобшуда пешниҳод гардидааст.

4. Дар солҳои аввали соҳибистиклолии кишвар нишондиҳандаҳои макроиқтисодӣ ва дигар нишондиҳандаҳои пулие, ки ба болоравии таваррум дар муддатҳои таҳқиқшуда таъсир мерасонанд, ошкору пешниҳод гардидаанд.

5. Ҷиҳати нигоҳ доштани мувозинати таваррум ва истифодаи сиёсати зиддитаваррумӣ, новобаста аз тағйирёбанда будани вазъияти иқтисодии давлат, усулҳо ва сиёсатҳои муосири танзимнамоии таваррум дар шароити имрӯза истифода гардидаанд.

6. Дар шароити имрӯза ҷиҳати гирифтани пеши роҳи таъсири манфии таваррум як қатор алоқамандиҳо, ба монанди сиёсати пулию қарзӣ, ҳаҷми пули нақд ва як қатор масъалаҳои меъёрии коркардшуда кашф гардидаанд.

Дарачаи эътимоднокии натиҷаҳо. Вобаста ба баррасии мавзӯи диссертатсия натиҷаҳои бадастовардашуда ҳангоми таҳлил, пеш аз ҳама, аз воқеияти таҷрибаи Тоҷикистон дар замони соҳибистиклолӣ, ислоҳоти сохторӣ, ислоҳоти пулию қарзӣ ва бонкӣ, инчунин, натиҷаҳои бадастовардаи маълумотҳои омӯрӣ ва сохторҳои дахлдори соҳавӣ иборат мебошад. Ҳамчунин, маълумотҳои таҳлилгардида ва наатиҷаҳои бадастовардашуда бо адабиёти илмӣ, оммавӣ, омӯрӣ ва ҳисоботӣ асоснок карда шудаанд.

Мутобиқати диссертатсия ба шиносномаи ихтисоси илмӣ. Мавзӯи диссертатсия ба бандҳои зерини шиносномаи феҳрасти ихтисосҳои КОА-и назди Президенти Ҷумҳурии Тоҷикистон аз рӯйи ихтисоси 08.00.07. Молия, муомилоти пулӣ ва қарз: 8.4. Механизми гардиши пули нақдӣ ва ғайринақдӣ, 8.6. Ташкил ва танзими ҷараёнҳои пулӣ дар иқтисодиёт, 8.7. Эмиссия ва сиёсати зиддитаваррумӣ дар иқтисодиёти бозорӣ, 8.10. Проблемаҳои таваррум (дефлятсия) ва бекурбшавии асъори миллӣ, 8.11. Ташаққули талабот ба пул ва пешниҳоди пул; тамоюлот ва дурнамои таъмини мувозинати зарурӣ барои мутавозин будан, 8.12. Асосҳои назариявии таҳқиқоти раванҳои таваррумӣ дар иқтисодиёт, афзоиши

даромадҳои воқеӣ ва пулӣ, пасандозҳо ва дигар омилҳои иҷтимоӣ-иқтисодӣ, 11.9. Стратегия ва тактикаи истифодаи афзорҳои танзими пулиро қарзӣ. Низомии назорати бонкӣ ва унсурҳои он.

Саҳми шахсии довталаби дараҷаи илмӣ дар таҳқиқот. Дар таҳия ва татбиқи чораҳо ҷиҳати баррасӣ ва таҳқиқи дурусти диссертатсия аз тарафи муаллиф як қатор меъёрҳои илман асоснок риоя шудаанд: таҳия ва баррасии мавзӯи илмӣ, арзёбӣ ва баҳодиҳии сатҳи мубрам будани мавзӯи таҳқиқот, мақсадгузорӣ ва вазифагузорӣ дар ҷараёни дурусти таҳқиқот, инчунин, интишорҳо ва дигар пешниҳодҳо аз тарафи муаллиф истифода шудаанд. Инчунин, як қатор коркардҳои муаллиф масъалаҳои мубрами таваррумро дар сатҳи самаранок истифода намудааст.

Тавсиб ва амалисозии натиҷаҳои диссертатсия. Вобаста ба амсилаҳои арзёбӣ ва мушаххассозӣ, асосноккунии таҳқиқоти диссертатсионӣ, ки пурра фарогирии мавзӯи баррасишавандаро инъикос менамояд, ҳамчун натиҷа дар конференсия ва семинарҳои илмӣ сатҳи ҷумҳуриявӣ, донишгоҳӣ ва байналмилалӣ дар солҳои 2021-2024 муҳокима шудаанд. Ғайр аз ин, натиҷаҳои таҳқиқот ва коркардҳои илмиро дар ҷараёни таълим ва дигар таҳқиқотҳои илмӣ васеъ истифода бурдан мумкин аст. Ҳамзамон бо ин, бояд гуфт, ки ин натиҷаҳоро на танҳо дар Донишгоҳи давлатии молия ва иқтисоди Тоҷикистон, балки дар дигар макотиби олии ва корхонаҳои соҳавӣ низ истифода бурдан мумкин аст.

Интишор аз рӯйи мавзӯи диссертатсия. Қайд кардан зарур аст, ки барои мушаххасоти ҷараёни пайдапайии таҳқиқоти илмӣ ва даврабандии таҳқиқот вобаста ба нашри маводи илмӣ, вобаста ба самти мавзӯи диссертатсия аз ҷониби муаллиф 14 мақолаи илмӣ, аз он ҷумла 6 мақолаи илмӣ дар маҷаллаҳои тақризшаванда КОА-и назди Президенти Ҷумҳурии Тоҷикистон тавсия ва ҷоп гардидаанд.

Сохтор ва ҳаҷми диссертатсия. Вобаста ба талабот ва стандартҳои таҳияи диссертатсияи илмӣ, сохтори он инҳоро дар бар мегирад: диссертатсияи илмӣ аз муқаддима, феҳрасти ихтисорот, се боб, 9 зербоб, хулоса, 13 расм, 8 диаграмма, 16 ҷадвал, рӯйхати адабиёти истифодашуда дар ҳаҷми 135 ва ҳаҷми 175 саҳифаи матни компютерӣ таҳия гардидааст.

Мундариҷаи асосии рисолаи номзадӣ дар нашрияҳои зерин иниёқос ёфтааст:

1. ФЕҲРИСТИ КОРҲОИ ҶОПШУДАИ МУАЛЛИФ ДОИР БА МАВЗУИ ДИССЕРТАТСИЯ

Мақолаҳо дар маҷаллаҳои тақризшавандаи КОА назди Президенти Ҷумҳурии Тоҷикистон:

[1-М]. Қурбонов, В.Н. Пули миллӣ ва рушди иқтисодиёти мамлакат [Матн] / В.Н. Қурбонов // Паёми молия ва иқтисод. - 2022. - № 4/2 (34). – С. 167-171. ISSN2663-0389

[2-М]. Қурбонов, В.Н. Ҳадафгирии таваррум ва роҳҳои дар амал татбиқ намудани он дар Ҷумҳурии Тоҷикистон [Матн] / В.Н. Қурбонов, С.Ҷ. Махшулов // Паёми молия ва иқтисод. - 2022. - № 2/1.S (31). – С. 143-154. ISSN2663-0389

[3-М]. Қурбонов, В.Н. Таҳлили вазъи сиёсати пулию қарзӣ ва таваррум дар Ҷумҳурии Тоҷикистон [Матн] / В.Н. Қурбонов // Паёми молия ва иқтисод. - 2023. - № 4/1 (38). – С. 177-185. ISSN2663-0389

[4-М]. Қурбонов, В.Н. Механизмҳои танзими таваррум ва сиёсати зиддитаваррумӣ дар Ҷумҳурии Тоҷикистон [Матн] / В.Н. Қурбонов // Паёми молия ва иқтисод. - 2023. - № 4/2 (39). – С. 313-320. ISSN2663-0389

[5-М]. Қурбонов, В.Н. Танзими таваррум ва роҳҳои пешгирии таъсири манфии он ба иқтисодиёт [Матн] / В.Н. Қурбонов // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. - 2024. - № 6.Қисми 2 – С. 66-73. ISSN2413-5151

[6-М]. Қурбонов, В.Н. Оқибатҳои сиёсӣ, иқтисодӣ ва иҷтимоии таваррум ва механизмҳои паст кардани шиддати таъсири манфии он [Матн] / В.Н. Қурбонов // Паёми Донишгоҳи давлатии тиҷорати Тоҷикистон. - 2024. - №1 (51). – С. 134-142. ISSN 2308-054X

Дар дигар нашрияҳо

[7-М]. Қурбонов, В.Н. Ҷанбаҳои иқтисодӣ ва иҷтимоии таваррум ва механизмҳои паст кардани шиддати таъсири манфии он [Матн] / В.Н. Қурбонов // Маҷлиси конференсияи илмӣ-амалии байналмилалӣ дар мавзӯи «Афзалиятҳои стратегияи рушди иқтисоди миллӣ дар шароити гузариш ба иқтисодиёти индустриалию инноватсионӣ» бахшида ба «Солҳои рушди саноат» (2022-2026), 01.04.2024. – Душанбе, 2024. – С. 374-381.

[8-М]. Қурбонов, В.Н. Ҳолат ва вазъияти сиёсати пулию қарзӣ ва таваррум дар Ҷумҳурии Тоҷикистон [Матн] / В.Н. Қурбонов // Маҷлиси конференсияи илмӣ-амалии байналмилалӣ дар мавзӯи «Афзалиятҳои стратегияи рушди иқтисоди миллӣ дар шароити гузариш ба иқтисодиёти индустриалию инноватсионӣ» бахшида ба «Солҳои рушди саноат» (2022-2026), 01.04.2024. – Душанбе, 2024. – С. 374-381.

[9-М]. Қурбонов, В.Н. Ҷанбаҳои иқтисодӣ ва иҷтимоии таваррум ва механизмҳои паст кардани шиддати он [Матн] / В.Н. Қурбонов // Маҷлиси маҷмуи маҷмаи конференсияи илмӣ-амалии байналмилалӣ дар мавзӯи

“Афзалиятҳои рушди бахши молиявӣ дар давраи гузариш ба иқтисодиёти рақамӣ”, ш. Душанбе, 7-уми декабри соли 2023. – Душанбе: ДДМИТ, 2024. – С. 317-320.

[10-М]. Қурбонов, В.Н. Равандҳои таваррум дар Ҷумҳурии Тоҷикистон [Матн] / В.Н. Қурбонов // Маводи конференсияи ҷумҳуриявии илмӣ-назариявӣ дар мавзӯи “Масъалаҳои рушди хизматрасониҳои бонкӣ дар шароити гузариш ба низоми нави рақамикунонии иқтисодиёт”, 18-19-уми апрели соли 2024. – Душанбе, 2024. – С. 256-261.

[11-М]. Қурбонов, В.Н. Заминаҳои назариявӣ ва методологии пайдоиши таваррум дар иқтисодиёт [Матн] / В.Н. Қурбонов // Маводи конференсияи ҷумҳуриявии илмӣ-амалӣ таҳти унвони «Занон ва рушди илми муосир» бахшида ба рӯзи умумиҷаҳонии занон дар соҳаи илм, ш. Кӯлоб, 10 феввали соли 2023. – Кӯлоб, 2023. – С. 250-253.

[12-М]. Қурбонов, В.Н. Таваррум ва таъсири он ба сатҳи иҷтимоию иқтисодӣ [Матн] / В.Н. Қурбонов // Маводҳои конференсияи илмӣ-амалии ҷумҳуриявӣ дар мавзӯи «Рушди низоми бонкии Ҷумҳурии Тоҷикистон дар шароити муосир: муаммоҳои рушд ва роҳҳои ҳалли онҳо», 11-уми март соли 2023. – Душанбе, 2023. – С.135-142.

[13-М]. Қурбонов, В.Н. Хусусиятҳо ва чараёнҳои тағйирпазирии таваррум ва таъсири он ба сатҳи иҷтимоию иқтисодӣ [Матн] / В.Н. Қурбонов // Маводҳои конференсияи илмӣ-амалии ҷумҳуриявӣ дар мавзӯи «Муаммоҳо ва дурнамои рушди бахши молиявии Ҷумҳурии Тоҷикистон дар шароити гузариш ба иқтисодиёти рақамӣ» бахшида ба 100-умин солгарди таъсисёбии мақомоти молияи Ҷумҳурии Тоҷикистон, 07-уми декабри соли 2024. – С.335-1339

[14-М]. Қурбонов, В.Н. Ҳолат ва вазъияти сиёсати пулию қарзӣ ва таваррум дар Ҷумҳурии Тоҷикистон [Матн] / В.Н. Қурбонов // Маводҳои конференсияи умумидонишгоҳии илмӣ назариявии ҳайати устодону кормандон, магистрантону докторантон ва донишҷӯён бахшида ба «30-юмин солгарди қабули Конститутсияи Ҷумҳурии Тоҷикистон» ва «Соли маърифати ҳуқуқӣ». 22-27-уми апрели соли 2024. – С.96-102

Чаласа қарор қабул кард:

1. Баромади Қурбонов Вафо Намозалиевич дар мавзӯи «Таваррум ва роҳҳои пешгирии таъсири манфии он ба рушди иқтисодиёт», ки барои дарёфти дараҷаи илмӣ доктор фалсафа (PhD), доктор аз рӯйи ихтисоси 6D050900 – Молия (6D050901 – Молия, муомилоти пулӣ ва қарз)

пешниҳод шудааст, тақризони муқарризони ҳолис Ҳалимов Л.М. н.и.и., дотсент мудири кафедраи фаъолияти бонкии Донишгоҳи давлатии тичорати Тоҷикистон, Нурализода Э.Н. д.и.и., иҷрокунандаи вазифаи профессори кафедраи молияи ДДМИТ, Убайдуллозода Ф.У. н.и.и., дотсент, мудири кафедраи молияи ДДМИТ ба инобат гирифта шавад.

2.Диссертатсияи Курбонов Вафо Намозалиевич дар мавзуи «Таваррум ва роҳҳои пешгирии таъсири манфии он ба рушди иқтисодиёт», ки барои дарёфти дараҷаи илмӣ доктор фалсафа (PhD), доктор аз рӯи ихтисоси 6D050900 – Молия (6D050901 – Молия, муомилоти пулӣ ва қарз) ба Шурои диссертатсионии 6D.KOA-014 назди Донишгоҳи давлатии молия ва иқтисоди Тоҷикистон барои Ҳимоя тавсия карда шавад.

3.Қарори ҷаласаи кафедраҳои молия ва фаъолияти бонкии Донишгоҳи давлатии молия ва иқтисоди Тоҷикистон, протоколи №10/1 аз «20» майи соли 2025 тасдиқ карда шавад.

Ҳангоми овоздиҳӣ ба масъалаи мазкур дар кафедра 24 нафар иштирок доштанд, аз онҳо бо ҳуқуқи овоздиҳӣ 24 нафар. Натиҷаи овоздиҳӣ: тарафдор 24 нафар. Зид нест. Бетараф нест

Раиси ҷаласа:

номзади илмҳои иқтисодӣ, дотсент
мудири кафедраи фаъолияти бонкии
ДДМИТ

Муслихова Т.Т.

Котиби ҷаласа:

номзади илмҳои иқтисодӣ,
и.в дотсенти кафедраи
фаъолияти бонкии ДДМИТ

Хочаев Б.Б.

Дурустии имзоҳои Т.Т. Муслихова ва
Б.Б. Хочаев - ро тасдиқ мекунам.



Сардори шуъбаи кадрҳо ва
корҳои махсуси ДДМИТ
«05» соли 2025

Мирҷамолов М.А.